

علی عزت بیگووچ مرحوم

محمد ایوب منیر °

بلقان کی سرزمین پر اسلام کا علم بلند کرنے اور بوسنیا ہرزی گووینا کی آزادی برقرار رکھنے میں مجاہدانہ کردار ادا کرنے والے علی عزت بیگووچ ۱۹ اکتوبر ۲۰۰۳ء کو اس دارفانی سے رخصت ہو گئے۔ انا اللہ وانا الیہ راجعون! ان کی وفات سے بوسنیا ایک اعلیٰ پائے کے دانش ور تجربہ کار قانون دان اور اصولوں کی جنگ لڑنے والے سیاست دان سے محروم ہو گیا ہے۔ مسلم دنیا عمومی طور پر اور اسلامی تحریکات خصوصی طور پر ان کی جدائی پر طول ہیں اور رب کریم کے حضور ان کی سرخروئی کے لیے دُعا گو بھی۔

علی عزت بیگووچ ۱۸ اگست ۱۹۲۵ء کو پیدا ہوئے۔ ان کے اجداد بلغراد شہر کے رہنے والے تھے۔ علی کی پیدائش سراجیوو کے نواح میں ہوئی۔ جب ان کی عمر دو سال تھی تو ان کا خاندان مستقلاً سراجیوو شہر میں مقیم ہو گیا۔ علی کے دادا فوجی تھے اور ان کی دادی ترکی سے تعلق رکھتی تھیں۔ علی کے والد ایک چھوٹی کمپنی میں ملازم تھے۔ علی پر اپنی والدہ کے بے انتہا اثرات تھے جو ایک دین دار خاتون تھیں۔ انھوں نے اسکول کی تعلیم مکمل کرنے کے بعد گراداکا شہر کا رخ کیا تاکہ فوج کی جبری بھرتی سے بچ سکیں۔

اُس زمانے میں یوگوسلاویہ پر کمیونسٹ حکمران تھے۔ مذہب سے برگشتہ کرنے والا لٹریچر اسکول میں لازماً پڑھایا جاتا تھا لیکن ماں کی تربیت کے سبب خدا مخالف مذہب دشمن خیالات ان

نے مقدمہ سرائیوڈ کے نام سے غیر معمولی شہرت حاصل کی۔ علی کے خیالات کو بنیاد پرستی کی دعوت قرار دیا گیا۔ ۲۳ مارچ ۱۹۸۳ء کو ۱۹ سال کا ریکارڈ مرتب کر کے عدالت میں پیش کیا گیا کہ علی عزت اور بہن عمر کتابوں کے ذریعے زیر زمین سرگرمیوں میں ملوث ہیں اور موجودہ حکومت کا تختہ الٹ کر اسلامی حکومت قائم کرنا چاہتے ہیں۔ علی کو ۱۴ سال قید کی سزا سنائی گئی۔

علی عزت بوسنیا کے مسلم عوام کی حالت زار پر پہلے بھی فکرمند رہتے تھے۔ قید خانے میں پہنچ کر انھیں زندگی کے تمام شعبوں سے تعلق رکھنے والے لوگوں پر ہونے والے ظلم و ستم کا اندازہ بھی ہو گیا۔ جیل کے اندر ہی انھوں نے سیاسی جدوجہد کا تفصیلی خاکہ مرتب کر لیا۔ اس سے ۲۵،۲۰ برس قبل علی عزت نے اسلام، عیسائیت، دور جدید اور آئندہ لائحہ عمل کے زیر عنوان چند مضامین لکھے تھے۔ دوسری بار قید ہونے کے بعد انھیں موقع مل گیا کہ ان مضامین کو از سر نو تحریر کریں۔ یہ مضامین کتابی شکل میں امریکہ سے *Islam between East & West* کے نام سے شائع ہوئے۔ امریکہ میں اس کتاب کو ہاتھوں ہاتھ لیا گیا اور اس کے کئی زبانوں میں ترجمے بھی شائع ہوئے جس سے علی عزت کی شہرت سمندر پار پہنچ گئی۔ مذکورہ کتاب کا اردو ترجمہ ادارہ معارف اسلامی لاہور اسلام اور مشرق و مغرب کی تہذیبی کش مکش کے نام سے شائع کر چکا ہے۔

چھ برس بعد علی عزت کو قید سے رہائی ملی۔ اُس وقت روس کے زوال کے بعد یوگوسلاویہ کی کمیونسٹ پارٹی شکست و ریخت کا شکار ہو رہی تھی۔ علی عزت نے اپنے ۴۰ دوستوں کے ہمراہ پارٹی فار ڈیموکریٹک ایکشن (SDA) قائم کی۔ ۲۷ مارچ ۱۹۹۰ء کو اس کا منشور مظر عام پر آیا۔ انسانی و جمہوری اقدار کی بالادستی کی جدوجہد اس کا مطمح نظر ٹھہرا۔ اسی سال قومی انتخابات ہوئے تو بھرپور مہم چلائی گئی، اپنی سر زمین اپنا نظریہ، ان کا نعرہ تھا۔ اُس وقت یوگوسلاویہ کے صوبہ بوسنیا ہرزیگووینا میں رجسٹرڈ مسلمانوں کی تعداد ۲۲ لاکھ ۸۹ ہزار تھی۔ اسمبلی کی ۲۴۰ نشستوں میں سے ۸۶ پر علی عزت کے ساتھی کامیاب ہوئے اور یہ پارٹی قوت بن کر ابھری۔

روس کے بعد یوگوسلاویہ میں ٹوٹ پھوٹ کا آغاز ہوا تو مقدونیا، مانیٹیرو، کروشیا اور سلووینیا نے اسمبلی میں قراردادیں پاس کر کے آزادی کا اعلان کر دیا اور ان کے اعلان آزادی کا

خیر مقدم کیا گیا۔ ان حالات میں بوسنیا کی اسمبلی نے بھی آزادی کی قرارداد پاس کر لی۔ ۲۲ مئی ۱۹۹۲ء کو یورپین یونین نے بوسنیا کی آزادی کو تسلیم کر کے ممبر شپ دے دی۔ بوسنیا کے لیے جو جھنڈا منتخب کیا گیا وہ ہسپانیہ کے مسلمانوں کا تھا جو وہ اپنے دور عروج میں استعمال کرتے رہے تھے۔ لیکن بوسنیا کی آزادی نے بلقان کے علاقے میں آگ اور خون کے ایک شرمناک سلسلے کا آغاز کر دیا۔ آرتھوڈوکس سرہیوں اور کروٹوں نے بوسنیا کے اعلان کو تسلیم نہ کیا۔ ۱۹۹۵ء تک بوسنیا دنیا کے اخبارات کی نمایاں ترین سرخیوں کا عنوان بنا رہا۔ ۲۲ لاکھ آبادی میں سے ۲ لاکھ مسلمان (جو ۵۱ ہزار مربع میل رقبے پر پھیلے ہوئے تھے) شہید کر دیے گئے۔ مسلمانوں کو تعذیب خانوں (Concentration Camps) میں رکھا گیا، ان کی عورتوں کی جبری اجتماعی آبروریزی جنگی تدبیر (war tactic) کے طور پر کی جاتی رہی، مسلمانوں کے دلوں میں خوف بٹھانے کے لیے حلقوم پھاڑ کر تڑپانے اور ہلاک کرنے (throat slitting) کا طریقہ متعارف کرایا گیا۔ یوگوسلاویہ کے جانشین سرہیا کے صدر سلوبودان میلوسوویچ اور رادوان کرادویچ نے ساری دنیا اور اس کے عالمی اداروں کو پس پشت ڈال کر مسلمانوں کے شہرتاہ کر دیے، مسجدیں شہید کر دیں، کوچہ و بازار خاک کر دیے۔ عالمی اداروں، مثلاً اقوام متحدہ کی امن فوج، یورپین یونین کمیشن اور دیگر فلاحی ورفاہی تنظیموں کو زچ کر کے رکھ دیا۔ مذاکرات کی میز پر بھی نئے نئے داؤ پیچ آزمائے گئے، تبادلہ آبادی، محفوظ مقامات (Safe Havens)، وسیع تر آزادی، وفاقی حکومت، چھ صوبے اور کتنی ہی تدابیر کے ذریعے بوسنیا کو آزادی سے دستبردار کرنے کی کوشش کی گئی۔ سر اجیووکا کئی سال محاصرہ رہا۔ موستار، بجا لوکا اور دیگر شہروں اور چھوٹے بڑے قصبوں پر نینک چڑھا دیے گئے۔ حقیقی معنوں میں بلڈوزر پھیر دیے گئے۔ شمالی اوقیانوس معاہدہ عظیم (NATO) اور کئی موثر ادارے اس نسل کشی پر خاموش تماشائی بنے رہے کیونکہ خون یورپین کانٹینٹ پر نہیں یورپین مسلمان کا بہہ رہا تھا۔

پانچ برسوں میں نجمانے کتنے مواقع آئے کہ جب یہ حکومت ختم ہو جاتی اور بوسنیا، سرہیا کی گود میں چلا جاتا لیکن ایک شخص تھا جس نے ہمت نہ ہاری اور وہ شخص بوسنیا کا صدر علی عزت بیگ وچ تھا، جو ڈٹا رہا، سفارتی جنگ بھی لڑی، دیگر ممالک سے امداد و تعاون کے لیے درخواستیں

بھی کرتا۔ ہا، عالمی اداروں کے دروازے بھی کھٹکتا رہا، امن اور انصاف کی دُہائیاں دیتا رہا، اپنے عوام کے لاشوں کو دفناتا بھی رہا، بیچ رہنے والوں کو پڑسہ دیتا رہا، فوج کی تنظیم نو کرتا رہا اور بالآخر بوسنیا کو اس صدی کے المناک طوفانِ حوادث سے نکال کر آزادی کی شاہراہ پر گامزن کر دیا۔ بوسنیا کے عوام پر کیا گزری، کون کون سے معاہدے ہوتے رہے، کہاں کہاں کانفرنسیں ہوتی رہیں، عالمی چودھریوں اور شاطروں کا کیا کردار رہا، اس کی تفصیلات محمد الیاس انصاری نے اپنی کتابوں مقدمہ بوسنیا اور سانحہ بوسنیا میں فراہم کر دی ہیں۔

بوسنیا کے لیے حمایت حاصل کرنے کے لیے علی عزت بیگ و وچ ایران، ترکی، اٹلی، فرانس، جرمنی، برطانیہ، امریکہ اور ہر اُس جگہ گئے کہ جہاں انصاف مل سکتا تھا یا دادرسی ہو سکتی تھی۔ اپنی خودنوشت سوانحِ عمری Inescapable Questions میں انھوں نے اس دور کی تفصیلات فراہم کی ہیں۔ امیر جماعت اسلامی پاکستان قاضی حسین احمد جگ بلقان کے دوران ان سے جا کر دو بار ملے اور اُمتِ مسلمہ کی طرف سے مکمل تعاون کا یقین دلایا۔ مذکورہ کتاب میں جو اسلامک فاؤنڈیشن لسٹرنے شائع کی ہے، علی عزت نے اس کا اعتراف کیا ہے کہ دُنیا بھر کے مسلمانوں نے بوسنیا کے مسلمانوں کی اخلاقی پشت پناہی کی۔ جو ممالک سرکاری طور پر اُن کے لیے آواز بلند کرتے رہے اُن کی تفصیلات بھی درج ہیں۔

علی عزت بیگ و وچ نے ۱۴ دسمبر ۱۹۹۵ء کو Dayton کے مقام پر ہونے والے معاہدے پر دستخط کر دیے جس کے بعد بلقان میں جنگ کا خاتمہ ہو گیا اور موجودہ بوسنیا وفاق وجود میں آیا۔ اس میں ایک صوبہ بوسنیائی سرہوں پر مشتمل ہے، جب کہ دوسرے صوبے میں مسلمانوں اور کروٹوں کی فیڈریشن ہے۔ اُن پر الزام عائد کیا گیا کہ وہ اصل مطلوب رقبے سے کم پر رضامندی کا اظہار کر رہے ہیں لیکن اُن کے حالات ایسے ہی تھے جن کا قائد اعظم محمد علی جناح کو قیام پاکستان کے موقع پر سامنا تھا۔ بوسنیا کے مسلمانوں نے جولا زوال قربانیاں دی ہیں اُس کا اندازہ بر عظیم سے ہجرت کر کے آنے اور خاندان کٹوانے والے بہتر سمجھ سکتے ہیں۔ ۱۹۹۶ء میں بوسنیا کی صدارت کے لیے تین ممبران پر مبنی صدارتی کونسل میں علی عزت بھی شامل تھے۔ بعد ازاں سال ۲۰۰۰ء میں انھوں نے مسلسل خرابی صحت کی بنا پر استعفا دے دیا۔ بوسنیا کے لوگ انھیں محبت کے

ساتھ ”باباجان“ کہتے ہیں۔

علی عزت بیگودج پر الزام تھا کہ وہ انتظامی مشینری پر قابو نہیں پاسکے ہیں اور ملک میں بدعنوانی اپنے عروج پر ہے۔ عالمی اداروں کی طرف سے بحالی کے لیے ملنے والی بڑی بڑی رقم سرکاری مشینری اور افسر ہضم کر رہے ہیں۔ اُن کے مخالفین یہ بھی کہتے تھے کہ وہ اپنے بیٹے بقر بیگودج کو بوسنیا کا صدر بنانا چاہتے ہیں۔ علی عزت نے ان الزامات کی تردید کی اور اُمید ظاہر کی کہ بوسنیا کو جو اندرونی مسائل درپیش ہیں اُن میں جلد کمی آجائے گی۔


بوسنیا کی آزادی کی جنگ کے دوران علی عزت کو کئی سربراہانِ مملکت سے بار بار ملنے اور اقوام متحدہ کی جنرل اسمبلی سے خطاب کا موقع ملا۔ انھیں امریکہ و یورپ کی یونیورسٹیوں نے ڈاکٹریٹ کی اعزازی ڈگری بھی دی۔ اسلام کے لیے ان کی خدمات کے اعتراف میں فیصل ایوارڈ بھی دیا گیا۔ طویل عرصے تک بیمار رہنے کے بعد علی عزت بیگودج ہم سے رخصت ہو چکے ہیں اُن کی وفات کے بعد اُن کی پارٹی کے تین دھڑوں میں تقسیم ہونے کے واضح امکانات موجود ہیں تاہم آج بھی دُنیا بھر کے مسلمانوں کے لیے وہ ہمت و جرات کا مینارہ نور ہیں ع

خدا رحمت کند ایس عاشقانِ پاک طینت را

علی عزت بیگودج ایک جملہ بار بار کہا کرتے تھے اور وہ ہمارے لیے بھی غور و فکر کی راہیں دکھاتا ہے کہ جب زندگی کا کوئی متعین مقصد نہ رہے تو زندہ رہنا بے معنی ہو جاتا ہے۔

ترجمان القرآن کے پیغام کی اشاعت میں

اپنا حصہ ادا کیجیے - نئے خریدار بنائیے



روشن مستقبل کیلئے

شخصیت کی تعمیر کیلئے

صلاحیتوں میں بحالی کیلئے

ملت کی خدمت کیلئے



جامعہ اسلامیہ جدیدہ

فیصل آباد ن ہاڑی

صدر: امیر جماعت اسلامی ضلع وہاڑی
چودھری محمد طفیل و ذراچ

سرپرست: شیخ القرآن والد حدیث حضرت
مولانا عبدالمالک مدظلہ العالی ایم این اے

جماعت اسلامی کا مثالی تعلیمی تربیتی اور اقامتی ادارہ

- ▶ اپنی اور اپنی اولاد کی عاقبت سنوارنے کے لیے انہیں نظریاتی کارکن/علمائے دین بنانے کی فکر کیجیے۔ آج یہ آپ کے اختیار میں ہے دیکھنا! کل کہیں بچھتا تانہ پڑے۔
- ▶ جامعہ کا مقصد اعلیٰ سیرت و کردار کے حامل ایسے نوجوان علمائے دین تیار کرنا ہے جو کہ اسلامی علوم کے مستند ماہرین ہونے کے ساتھ ساتھ عصری علوم پر بھی دسترس رکھتے ہوں اور جو فروغی اختلافات سے بالاتر ہو کر اسلامی نظام زندگی کے احیاء و قیام (فریضہ اقامت دین) کے لیے ملک و قوم کی خدمت اور رہنمائی کا فریضہ انجام دے سکیں۔
- ▶ پرائمری کے بعد گیارہ سالہ اور مڈل کے بعد آٹھ سالہ نصاب تعلیم ایم اے عربی/اسلامیات کے مساوی فاضل درس نظامی اور دورہ حدیث کی تکمیل کے ساتھ ساتھ مروجہ جدید تعلیم
- ▶ طلبہ کی تعمیر سیرت و کردار کے لیے نصاب سے پاک بہترین ماحول تمام طلبہ کے لیے مفت تعلیم اور طبی سہولیات جب کہ مستحق اور یتیم طلبہ کے لیے قیام و طعام لباس اور کتب کی فری سہولیات

فوری ضرورت اساتذہ

تجربہ کار ذہنی اور نظریاتی اساتذہ (انگریزی ریاضی)
کمپیوٹر عربی درس نظامی اساتذہ (درخواستیں سہراہ نقول
اساتذہ شناختی کارڈ 15 دسمبر 2003 تک ارسال
فرمائیں۔ منقول مشاہرہ اور مراعات

اعلان داخلہ

درس نظامی 1 دورہ حدیث کے مکمل آٹھ سالہ کورس کے سال اول میں 20 سوال تک داخلہ ہوگا

- داخلہ بذریعہ ٹیسٹ ہوگا • درجہ مڈل کا استحقاق پاس کیا ہوا ہو
- عمر 15 سال سے زائد نہ ہو • قرآن پاک ناظرہ پڑھا ہوا ہو
- حافظ قرآن کو ترجیح دی جائے گی

ڈاکٹر محمد اقبال رئیس الجامعہ فون 0693-63362 رہائش 0693-62219 مولانا فصیح الدین مدنی فاضل مدینہ یونیورسٹی